

Aħbar Tajba

Eż 17, 8-13

Salm 120 (121), 1-2.3-4.5-6.7-8

2 Tim 3, 14 – 4,2

Lq 18, 1-8

“Ismiġħu ftit x'jgħid l-imħallef il-ħażin. Imbagħad Alla, lill-magħżulin tiegħu li jgħajtulu lejl u nhar, sejjer ma jagħmlilhomx haqq?”

Kieran kien tifel brikkun u moħħu jilħaqlu ħafna. Kien ilu jaf li ħierġa l-aħħar logħba tas-serje favorita tiegħu. Lil ommu issa kien draha sew u allura f'moħħu fassal pjan ġenjali kif se jieħu dak li jixtieq. Xhur qabel Kieran beda juri lill-ommu x-xewqa li kellu. Kien jaf li għall-ewwel ftit ġimġhat ir-risposta kienet se tkun le u allura beda jieħu kull okkażjoni biex jitlob lil ommu tixtriheli. Ġimġha wara l-oħra dejjem l-istess talba. Mur għidilha lil ommu li qas biss kienet għadha ħarġet il-logħba. Imma Kieran kien ħasibha sew.

Viċin il-ġurnata li l-logħba kellha toħroġ beda jibdel ftit ftit l-imġieba tiegħu għall-aħjar u saħansitra jagħti daqqa t'id fix-xogħol tad-dar. Qatt ma qata' jistaqsiha lil ommu, sakemm fl-aħħar wasal il-jum li tant kien ilu jaħdem għalih. Kien għadu kif

lesta jixxotta l-platti meta dahar fuq ommu u għal darb'oħra qalilha kemm xtaq dik il-logħba. Imma din id-darba t-twegiba kienet differenti. U hekk Kieran tbissem waħda kbira u l-għada, mar siegħa qabel ma kellu jiftaħ il-ħanut biex bil-flus li tahtu ommu jkun minn tal-ewwel li jixtri dik il-logħba tant għal qalbu.

Ma nafx din l-istorja hijiex familjari għal x'uħud minnkomm, nispera li mhux wisq. Illum Ġesù jirrakkontalna storja tixbah ftit lil din. Mhux fuq ommu u iben imma fuq imħallef li kellu jiddeċiedi xi ħaġa biex jgħin waħda armla. Din qatt ma waqfet tħabbatlu sakemm fl-aħħar ta dak li kien ħaqqha. Mhux għax tħassarha jew għax ra kemm kien jisthoqqilha imma għax dejqietu. Imma għaliex taħsbu li Ġesù rrakkonta din l-istorja? Jridna nagħmlu l-istess?

Le. Ġesù ma jixtieqx li noqgħodu ndejqu lil xulxin imma jridna qatt ma naqtgħu qalbna u nieqfu nitolbu. Fi ftit kliem jrid jgħidilna li jekk xi ħadd li ma jhobbokx fl-aħħar jispiċċa jagħtik dak li għandek bżonn għax ikun iddejjaq jisimġhek titlob, kemm aktar xi ħadd li jhobbok se jagħtik dak li tassew għandek bżonn.

Għalhekk ejjew ma nieqfux nitolbu. Ejjew nitolbu biex inkunu ferħana. Ejjew nitolbu għal dawk kollha li jieħdu ħsiebna u niringrazzjawh tagħhom. Nitolbu għall-ħbieb tagħna kif ukoll dawk li jgħallmuna. Nitolbu biex ikun hawn il-paċi u ma ninsew qatt nitolbu għal dawk inqas ixxurtjati minna. Ma nistennewx li se naqilgħu kollox mill-ewwel imma bħal nibqgħu nitolbu għax nafu li Alla jhobbna u se jagħtina dak kollu li għandna bżonn.

Biex ma ninsew lil hadd barra fit-talb taghna hawn ghandna l-proposta tal-Papa marbuta mal-hames iswaba' tal-id.

2


Is-saba' li jmiss hu l-werrej. Itlob għal dawk li jgħallmu, jedukaw u jieħdu hsieb tal-oħrajn. Din il-kategorija tiġbor fiha l-għalliema, il-professuri, it-tobba u s-saċerdoti.

Għandhom bżonn tas-sostenn u l-għerf biex juru lill-oħrajn it-triq it-tajba. Dejjem ftakar fihom fit-talb tiegħek.

1

Is-saba' l-oħxon hu l-eqreb wieħed lej. Mela ibda billi titlob għal dawk li huma l-eqreb lej.

Huma l-persuni li fihom faċilment niftakru. Li nitolbu għall-għeżiež taghna hu "dmir helu".



Is-saba' li jmiss, il-fustani, hu l-itwal wieħed. Ifakkarna f'dawk li jmexxuna. Itlob għall-President, il-membri parlamentari, in-nies tan-negozju u d-diretturi tal-kumpaniji.

F'idejn dawn il-persuni hemm il-futur ta' pajjiżna u huma jdawlu l-opinjoni pubblika... Għandhom bżonn id-dawl ta' Alla.

4

Ir-raba' saba' jissejjah tač-čurkett. Jissorprendina l-fatt li dan hu l-aktar saba' dgħajjef, kif jista' jikkonfermalna kull min jgħalllem il-pjanu. Qiegħed hemm biex ifakkarna f'dawk l-aktar dgħajfa, f'min għandu xi sfidi x'jaffronta, fil-morda.

Dawn għandhom bżonn tat-talb tiegħek lejl u nhar. It-talb tiegħek għalihom qatt mhu biżżejjed. Qiegħed hemm ukoll biex jistedinna nitolbu għall-koppji miżżewġa.


5

U fl-aħħar għandna s-saba' ż-żgħir taghna, l-iċken fosthom ilkoll, kif ċkejkni għandna nhossuna quddiem Alla u l-proxxmu.

Kif jgħid Ġesù, "tal-aħħar jiġu l-ewwel".

Is-saba' ż-żgħir ifakkrek titlob għalik innifsek.





NITOLBU MAL-QADDISIN

Fost il-qaddisin kollha magħrufa għad-devozzjoni li kellhom lejn Marija, żgur li jispikka l-qaddis Papa Ġwanni Pawlu II, li bħala motto tal-pontifikat tiegħu għażel il-kliem 'Kollni tiegħek', biex jistqarr l-imħabba tiegħu lejn Marija. Dan it-titlu hu ispirat minn talba ta' San Massimiljanu Kolbe li min jaf kemm-il darba Ġwanni Pawlu II talabha.

Għażiża mnissla mingħajr tebgħa, Marija, ommi. Ghix fija, ahdem bija, kellimni u tkellem permezz tiegħi. Ahseb il-ħsbijiet tiegħek f'moħħi. Hobb permezz ta' qalbi u agħtini d-dispożizzjoni u s-sentimenti tiegħek. Għallimni, mexxini u ggwidani lejn Ġesù. Ikkoreġi, dawwal u kabbar il-ħsieb u l-imġieba tiegħi. Idhol f'ruħi, f'dak kollu li jien, fil-hajja tiegħi kollha. Irrid insir bħalek. Fakkarni biex qatt ma nieqaf nadura u nfahħar lis-Sinjur Alla. Itlob fija u permezz tiegħi. Ħallini ngħix fik u qatt thallini ninfired minnek. Ammen.

Promozzjoni

Issa tista' tirreklama fuq dan il-fuljett

Dan il-fuljett johroġ kull gimgha u jitqassam fil-parroċċi kollha ta' Malta u Ghawdex.

Ċemplilna fuq 2569 9100

AGHŻEL PRODOTTI LI JIBDLU HAJJET IN-NIES GĦALL-AHJAR! AGHŻEL IL-KUMMERĊ ĠUST



SAY IT! HANUT TAL-KUMMERĊ ĠUST

www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

AHBAR TAJBA hija pubblikazzjoni tal-Media Centre flimkien ma' Sayl Publications u YouTheme Foundation. Min jixtieq jagħti kontribuzzjoni finanzjarja jew jorndna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100. Għal aktar informazzjoni żur www.mediacentre.com.mt



mediacentre



Ahbar Tajba hija inizzjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' hafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

